

हाथ से न जाने दें – विद्यार्थियों के लिए भोजन लाभ



इस वर्ष के आरंभ में, IDHS ने वैश्विक-महामारी आपातकालीन लाभ अंतरण (पैंडेमिक एमरजेंसी बनेफिट ट्रांसफर, P-EBT) कार्यक्रम को प्रभाव में लाने के लिए संघीय अनुमोदन मांगा था और वह उसे मिल भी गया है; उक्त कार्यक्रम इलिनॉय के परिवारों को स्कूली आयु वाले उन बच्चों के लिए भोजन खरीदने में सहायता हेतु धन प्रदान करता है जिन्हें स्कूल खुले होने पर निःशुल्क या घटी-कीमत पर भोजन मिलता। हालांकि स्कूलों का इस वर्ष का सत्र समाप्त हो चुका है, पर परिवार अभी-भी 15 जुलाई तक P-EBT के लिए आवेदन कर सकते हैं। पात्र परिवार प्रत्येक छोटे स्कूली दिन के लिए प्रति बच्चा \$5.70 के अधिकारी हैं।

यदि आपकी गृहस्थी को वर्तमान में SNAP लाभ मिलते हैं और उसमें पात्र विद्यार्थी हैं, तो वे अपने-आप नामांकित कर दिए जाएंगे और किसी भी आवेदन की आवश्यकता नहीं है। IDHS इन गृहस्थियों के P-EBT लाभों को परिवारों के मौजूदा LINK कार्ड्स में जोड़ देता है।

यदि आपकी गृहस्थी को वर्तमान में SNAP लाभ नहीं मिलते हैं, पर उसमें ऐसे विद्यार्थी हैं जो निःशुल्क या घटी-कीमत के भोजन के लिए अर्ह हो सकते हैं, तो आप 15 जुलाई तक P-EBT लाभों के लिए आवेदन

कर सकते हैं। गृहस्थियों को वापस उस बिंदु (समय) तक के P-EBT लाभ मिल सकते हैं जब उनके विद्यार्थी P-EBT के लिए पात्र हुए थे। और जानने या संक्षिप्त फॉर्म के साथ आवेदन करने के लिए कृपया abe.illinois.gov पर आएं।

साम्यता-संचालित समुदाय एवं व्यवसाय अनुदान

पिछले सप्ताह, राज्यपाल जेबी प्रिट्ज़कर (गवर्नर JB Pritzker) ने वैश्विक-महामारी और हालिया नागरिक अशांति से प्रभावित हुए समुदायों और व्यवसायों के सहयोग के लिए \$90 करोड़ के राज्य अनुदान कार्यक्रमों का पैकेज घोषित किया था, जिसमें छोटे व्यवसायों, कामकाजी परिवारों, और इलिनॉय के अश्वेत समुदायों की बहुत सी अविलंब आवश्यकताओं के सहयोग के लिए इलिनॉय मानव सेवाएं विभाग (इलिनॉय डिपार्टमेंट ऑफ़ ह्यूमन सर्विसेज़, IDHS) के लिए \$3.25 करोड़ शामिल हैं। इन निधियों का उपयोग इस अनिश्चित समय के दौरान बेरोज़गार वयस्कों को रोज़गार दिलवाने, युवा सेवाएं प्रदान करने, भोजन बैंकों को अतिरिक्त वित्तपोषण देने, मानसिक स्वास्थ्य सेवाएं प्रदान करने, आरोग्यकारी एवं बहाली न्याय में सहायता प्रदान करने, और ज़रूरतमंद परिवारों को अतिरिक्त खाद्य सुरक्षा प्रदान करने की रणनीतियों में किया जाएगा। जो IDHS प्रदाता इन क्षेत्रों में कार्य करते हैं वे हमारे संभागों से अतिरिक्त, विस्तृत जानकारी मिलने की अपेक्षा कर सकते हैं, और हम हमारे परिश्रमी प्रदाता नेटवर्क को पहले से कहीं अधिक आवश्यकताओं के इस समय के दौरान उनके लचीलेपन के लिए धन्यवाद देते हैं।

आप पूरी घोषणा [राज्यपाल की वेबसाइट](#) पर देख सकते हैं।

IDHS आभासी नौकरी मेले

इलिनाय मानव सेवाएं विभाग (इलिनाय डिपार्टमेंट ऑफ़ ह्यूमन सर्विसेज़, IDHS) भर्तियां कर रहा है! एजेंसी में रोज़गार के बारे में और जानने के लिए उनके किसी आभासी (वर्चुअल) नौकरी मेले या भर्ती आयोजनों में जाएं। सभी रोज़गार आयोजनों की सूची [इस साइट पर](#) उपलब्ध है, अगला आयोजन इस मंगलवार, 30 जून को होना निर्धारित है। IDHS को आशा है कि आपसे मुलाकात होगी!

विकासात्मक अशक्तता इकाइयों में मुलाकातें

पिछले सप्ताह इलिनाय जन स्वास्थ्य विभाग (डिपार्टमेंट ऑफ़ पब्लिक हेल्थ) ने [नया मार्गदर्शन जारी किया था](#), जिसमें दीर्घकालिक देखभाल इकाइयों में बाहर खुले में मुलाकातों की अनुमति दे दी गई है; इसमें विशाल एकत्रण स्थान और उन व्यक्तियों के लिए राज्य-संचालित इकाइयां शामिल हैं जो विकासात्मक अशक्तताओं से ग्रस्त व्यक्तियों को सेवाएं दे रहे हैं।

मुलाकातें केवल बाहर खुले स्थानों तक सीमित रहनी चाहिए। आगंतुकों के लिए अग्रिम में इकाई से मुलाकात का समय लेना, आगंतुक के आगमन से पहले CDC की लक्षण जांचसूची के अनुसार स्क्रीनिंग करवाना, और फ़ेस कवर पहनना आवश्यक है।

SNAP सप्लीमेंट एवं ऑनलाइन खरीद

संघीय सरकार ने सभी पूरक पोषण सहायता कार्यक्रम (सप्लीमेंटल न्यूट्रीशन असिस्टेंस प्रोग्राम, SNAP) गृहस्थियों के लिए पूरे जून आपातकालीन आवंटन जारी रखे जाने को अनुमोदन दे दिया। ये आवंटन यह सुनिश्चित करेंगे कि परिवारों को वैश्विक-महामारी के दौरान उनकी गृहस्थी के आकार के अनुसार अधिकतम SNAP निधियां मिलें। ग्राहक को इसके लिए कुछ नहीं करना है, जून 2020 के SNAP आपातकालीन आवंटन सक्रिय SNAP गृहस्थियों के लिए 06/19/20 और 06/30/2020 के बीच उपलब्ध हो जाएंगे।

IDHS को लगभग दस लाख गृहस्थियों में SNAP के 19 लाख से भी अधिक ग्राहकों के लिए अब किराने की ऑनलाइन खरीद की पेशकश करते हुए भी गर्व हो रहा है।

एमेज़ॉन (Amazon) और वॉलमार्ट (Walmart) इस कार्यक्रम के आरंभ होने के साथ इलिनाय में ऑनलाइन SNAP प्रदान करने वाले सबसे शुरुआती फुटकर विक्रेता हैं। IDHS अन्य किराना फुटकर विक्रेताओं को भी प्रोत्साहित कर रहा है कि वे संपूर्ण इलिनाय के समुदायों में इस कार्यक्रम की पहुंच चारों दिशाओं में बढ़ाएं।

EBT ऑनलाइन में ज्वॉइन होने वाले अतिरिक्त ग्रॉसरी रिटेलरों का स्वागत है। प्रोग्राम में दिलचस्पी रखने वाले कोई भी रिटेलर <http://www.fns.usda.gov/snap/online-purchasing-pilot> पर अधिक जानकारी प्राप्त कर सकते हैं और आवेदन कर सकते हैं

SNAP लाभों हेतु आवेदन के लिए, कृपया abe.illinois.gov पर जाएं।

CALL 4 CALM

इलिनोइस मानव सेवा विभाग ने “Call4Calm” को चलाना जारी रखा है जो एक निःशुल्क भावनात्मक सहायता टेक्स्ट लाइन है जिसे इलिनोइस के लोगों को कोविड-19 से संबंधित तनाव को कम करने में मदद करने के लिए तैयार किया गया है। लोग 552020 पर “TALK” (या स्पैनिश के लिए “HABLAR”) टेक्स्ट करके कम्युनिटी मेंटल हेल्थ सेंटर के किसी केयरिंग काउंसिलर की ओर से कॉल प्राप्त कर सकते हैं जो लोगों द्वारा झेली जा रही चुनौतियों के बारे में सुन सकता है।

इसके अलावा, टेक्स्ट नंबर से इलिनोइस के लोगों को महामारी के दौरान दूसरी महत्वपूर्ण समस्याओं पर सहायता और दिशानिर्देश प्राप्त करने में मदद मिल सकती है। प्रतिक्रिया स्वरूप अधिक जानकारी प्राप्त करने के लिए निवासी 552020 पर “UNEMPLOYMENT,” “FOOD,” या “SHELTER,” जैसे कीवर्ड टेक्स्ट कर सकते हैं।

जनगणना



इलिनॉय के हर व्यक्ति को गिना जाना आवश्यक है! [IDHS जनगणना कार्यालय की मई की रिपोर्ट](#) दर्शाती है कि “27 अप्रैल, 2020 को, जनगणना स्व-प्रतिक्रिया दरों के मामले में देश में इलिनॉय का नौवां स्थान था।” विधायक और मतदाता अपने क्षेत्र की प्रतिक्रिया दरों के बारे में [अमेरिकी जनगणना ब्यूरो \(USCB\) के प्रतिक्रिया दर पृष्ठ](#) पर आकर और जान सकते हैं।

आपको याद दिला दें कि अमेरिकी जनगणना ब्यूरो ने स्व-प्रतिक्रिया का अंतिम दिनांक 31 अक्टूबर, 2020 तक बढ़ा दिया है। ऑनलाइन जनगणना पूरी करने के लिए My2020census.gov देखें या 1-844-330-2020 पर कॉल करें। अधिक जानकारी के लिए 987987 पर संदेश भेजें या census.illinois.gov पर जाएं।